

# ልደት 2014 ዓ.ም.

ታሕሣሥ 29, 1914 ዓ.ም.(1/7/2022)

“ተወልደ በተደላ መለኮት እማርያም እምቅድስት ድንግል ተወልደ በተደላ መለኮት”።

**ንባባት:** ዕብ 1: 1-6፣ 1ዮሐ 4: 1-9፣ ግ.ሐ. 13:16-25፣ ሉቃስ 2: 1-20.

**ምስባክ:** ወአነሂ በኩርየ እረስዮ፣ ወልዑል ውእቱ እም ነገስተ ምድር ወለዓለም አዓቅብ ሎቱ ሣህልየ።  
“እነ እውን በኹረይ ክገብሮ እየ ንሱ ኻብ ነገሥታት ልዕል ዝበለ ኺኸውን እዩ፣ ነቲ ዘተስፈኸዎ ምሕረት ንዘለዓለም ክሕልወሉ እዩ፣ ኪዳነይ እውን ከጽንዓሉ እየ” መዝ. 89:-27~28።

ክብራን መፍቀርቲ አምላኽ ህዝበ እግዚአብሔር በዚ ብሩኽን ፍሉይ ዕለት ልደት መድኃኒና ኢየሱስ ክርስቶስ ክንገክር ከሎና እንቋዕ ኣብ ብርሃነ ልደቱ አብጽሓና ናይ ሰላምን ፍቕሪን ምሕረትን ልደት ገሩ ኣብ ሕይወት ነፍሲ ወከፍና ፍሉይ ፍቕሪ አምላኽ ዘሕድር ይግበረልና። ከምኡ ኣብ ዝተፈላለየ ክፍሊ ዓለም ዝርከቡ አሕዋትናን አሓትናን ጸጋ አምላኽ ዝበዝሐ ልደት ክገብረሎም፣ ኣብ ሃገርናን ዓለምናን ከአ ሰላም ነጊሱ ደቂ ሰብ ጣዕሚ ሰላምን ፍቕሪ ዘስተማቕሩሉ ዘመን ከውርደልና ብልቢ እና ተመነኹ ንኹልኹም ርሒስ ልደት እብል። ነቶም ኣብ ዝተፈላለየ ጸገም ዝርከቡ በዚ ብሩኽ ልደት አምላኽ ራህዋ ከውርደሎም፣ ኃጥአን ኣብ መገዲ አምላኽ ክምለሱ፣ ዝተባእሱ ክዕረቑ፣ ዝጠፍኡ ክርከቡ፣ ዝተሸገሩ ክርህዎም፣ ኣብ ስደት ዘለዉ ብሰላም ዓዶም ክምለሱ፣ ርትዒ ብዝመልኦ ክፍረዱን ክፍትሑን፣ ውግእን ግፍዕን ካብ ዓለምና ጠፊኡ ሰብ ሰላም አምላኽ ዘስተማቕረሉ ዘመን ክህበና ኣብዚ እነዕርጎ ዘሎና ፍሉይ ጸሎትን መስዋዕትን ምእንቲ ነፍሲ ወከፍና እናአዕረግና ብዳግም ብሩኽ ልደት እብል።

ልደት መድኃኒና ፍሉይ ምዕራፍ ኣብ ሕይወት ደቂ ሰባት ዝኸፍት እዩ። ቅዱስ መጽሓፍ ነቲ ልደት ክርስቶስ ዘምጽኦ ጸጋ ክገልጽ እንከሎ “ነቶም ኣብ ጸልማት ዝነበሩ ብርሃን በሪቕሎም” ይብል። ኢሳያስ ነብይ ብተመሳሳሊ ኣብ 9: 1-6 ዘሎ እንተ ኣንበብና: “እቲ ኣብ ጸልማት ዚነበር ህዝቢ ዓቢይ ብርሃን ረአየ፣ ነቶም ኣብ ጸልማት ምድሪ ሞት ዝነበሩ ድማ ብርሃን ወጸሎም” እናበለ ብክርስቶስ ዝመጽእ ምሕረትን ለውጥን ኣብ ሕይወት ደቂ ሰባት ይነግረና። ኢሳያስ ንጉሥን አማኸርቱን ንአምላኽ ምእማን ስለ ዝአበዩ ኣብ ጸልማትን ፍርሕን ከም ዝነበሩ ይነግር። ኩሉ ጊዜ ንአምላኽ ዝሓደገ ሕይወት መለለይኡ ፍርሒ ሰግአት ጥርጠራ እዩ። ልደት ክርስቶስ እምብአር ካብ ፍርሕን ጥርጠርን ነጻ ከውጽአና ደቂ ርግአትን ሰላምን ክንከውን እሞ ኣብ ኩሉ ሰላም ክንእውጅ ዝሕግዘና ቅዱስ እዋን እዩ። እግዚአብሔር ኣብ ህዝቡ ክርእዮ ዝደሊ ሰላምን ሓጎስን እዩ። ሎሚ እውን ነዚ ክቡር ብዓል ልደት መድኃኒና ክንገክር ከሎና እዚ ጸጋ ክንቅበል ኢና እንጽዋዕ ዘሎና።

ሰብ ኣብ ከቢድ ባርነትን ጭቆናን እንከሎ ምልክት ነጻነት እንተ ረአየ ዝስምዖ ሓጎስ ኩልና ንርድኦ ኢና። ብተፈጥሮና ንጭቆና ንጸልማት ስለ ዘይተፈጠርና አይውሓጠልናን እዩ። ወላ እውን ብድኽነት ንገዛእ ኩሉ ጊዜ ነጻነትን መሰልን ንደሊ እዚ ኣብ ባኅርና ዘሎ ነገር እዩ። ማንም ሰብ ከአ ከሕድገና ዝኸእል የለን ምናልባት ገለ ብዓመጽ እንተ አሕደጉና ንመሰልና ንልዓል ክሳብ መስዋዕቲ እውን ንውፊ ምእንቲ ነጻነትና። ኣብ ዓለም ምእንቲ መሰል ምእንቲ ነጻነት ምእንቲ ፍትሒ ሕይወቶም በጃ ዝሃቡ ብዙሓት እዮም። ነጻነት ዘጥፍኦ ሰብ ወይ ህዝቢ ቅሱን አይኮነን ምእንቲ ነጻነቱ ከምልስ ከአ ዝክእሎ ክገብር ግድነት እዩ። ኣብ ልደት ነዚ ኢና እነስተማቕር “ጎልቢቡ ሒዙና ዘሎ ድነ ጸልማት ኃጢአትናን ብሰባት ዝወረደና ጸልማት ክንቅንጥጥ እሞ ብርሃን ነጻነት ክንጎናጸፍ”። ብወገን አምላኽ ክርስቶስ ኣብ ቤተ ልሔም ካብ ድንግል ምስ ተወልደ ብርሃን ነጻነት ተዋሂቡና እዩ። ዝድለ ዘሎ ዝኸሪ ልደት ክርስቶስ ክነብዕል እንከሎና ናታትና ተራ ኣብቲ ክርስቶስ ዝሃበና ብርሃን ነጻነት ኣብ ምቕጻሉን ምንባርን እዩ። ብርሃን ክርስቶስ ኩሉ ጊዜ በሪሁ ክነብር ናይ ነፍሲ ወከፍና ተሳትፎ የድልዮ። ክርስቶስ ንሓዋርያቱ

ንስካትኩም “ብርሃን ዓለም ኢኹም” ኢልዎም፤ ዓለምና ድነ ጸልማት እንተ ጎልበባ ናትና ብርሃን ደሚቕፍ የለን ማለት እዩ ስለዚ ሎሚ ብዳግም ክንውልዕ ከነብርሃ ኢና ነዚ ዕለት እንዝክሮ ዘሎና።

**ፍረ ልደት ብርሃን እዩ፡**

ኢሳያስ ነብዩ “እቲ ኣብ ጸልማት ዝነበር ሕዝቢ ዓቢይ ብርሃን ረአየ፤ ነቶም ኣብ ጸልማት ምድረ ሞት ዚነበሩ ድማ ብርሃን ወጸሎም” (ኢስ 9: 16) እናበለ ቅድሚ 800 ዓመት ኣቢሉ ነቲ ብልደት ክርስቶስ ዝመጽእ ድሕነትን ብርሃን ገሊጹ። ኢየሱስ ክርስቶስ ፈረቓ ለይቲ ከም ዝተወልደ ትውፊትን ወንጌልን ይነግሩና እዚ ፍሉይ መልእኽቲ ኣልኦ ልደቱ ነቲ ብስንኪ ወድቀት ቀዳሞት ወለድና ኣብ ዓለም ዝኣቶ ጸልማት ንምቕንጣጥ እዩ። ኣብ ጸልማት ዝነበር ጸገሙ ብዙሕ እዩ፤ ብስንኪ ኃጢአት ገነት ተዓጽዮና ኣብ ጸልማት ንነበር ዝነበርና ክርስቶስ ምስ ተወልደ ብርሃን ድሕነት በረቐልና። ንስካትኩም ደቂ ብርሃን እምበር ደቂ ጸልማት ኣይኮንኩምን ኢኹም ይብለና።”ንስኹም ንዓለም ብርሃኑ ኢኹም፤ . . . . ብርሃንኩም ኣብ ቅድሚ ሰብ ይብራህ” እናበለ መንነትና ይነግረና።

ሉቃስ ወንጌላዊ ብዛዕባ ልደት ክርስቶስ ክነግር እንከሎ እቲ መልእኽ ነቶም ጓሶት ከበስሮም እንከሎ “ክብሪ እግዚአብሔር ኣብ ዙርይኡም በረሀ” ይብለና፤ ኣብቲ እዋን ጸልማትን ቀውታ ለይትን ልደት ክርስቶስ ብብርሃኑ ለዊጥዎ። ብስራት ልደት ክርስቶስ እምብኣር ንኹሉ ዝሕድስ ስለ ዝኾነ ብብርሃን ይምሰል። ነዚ ብርሃን ኣነን ንስኹምን ኣብ ጸልማት ዝጎልበቦም ክነብጽሕ እንልኣኽ ኢና።

ቅ. ዮሐንስ “እቲ ንኹሉ ሰብ ዘብርሃ ብርሃን ሓቂ ናብ ዓለም መጸ” ይብለና። ልደት ንኣምላኽ ምቕባል እዩ፤ ኣብ ድኹም ባህርና ከማና ኮይኑ ንዝመጽእ ክርስቶስ ክንቅበሎ ክፍሊ ሕይወትና ክንገብሮ ዘዘኻኸር እዩ። ኣብ ሕይወትና ብዙሕ ጊዜ ብዘይ ኣምላኽ እንነብሮ ጊዜ ኣሎ ሎሚ ግን ነዚ ክንቅይር እሞ ንኣምላኽ ቦትኡ ክነጣጥሓሉ ከምብሓዲስ ኣባና ክውለድ ምቹእ ጊዜ ዝፈጥር እዩ ብዓልና።

ብርሃን ክርስቶስ ዝተቐበለ ንኻልኣት ከብርሃ እዩ ዝግብኦ። እቶም ሕያዎት ጓሶት “ነቲ ዝተነግሮም ምስ ረአዩ ብዛዕባ እቲ ሕፃን ኣብ ኩሉ ኣውረዩ” ይብል ዝተዓደልካዮ ጸጋ ኣምላኽ ምስ ካልኣት ክትካፈሎ ንኻልኣት ኣብ ኣምላኽ ዝቐርቡሉ መገዲ ክትፍጥር እዩ ዝውሃብ ስለዚ ብሓቂ ልደት ነብዕል እንተ ኣለና መልእኽቲ ልደት ክነብጽሕ ስንድዎት ክንከውን ኣሎና።

**ልደት ክርስቶስ ሰላም ዝእወጅ ጊዜ እዩ፡**

ዓለምና ሎሚ ሰላም ተሳኢንዎ ደቂ ሰብ ኣብ ነንድሕድና ክንጣፋእ መዓልታዊ ጉዳይና ኮይኑ ኣሎ። ሰላም ተሳኢኑ ስድራታት ይበታተኑ፤ ሰብ ዝፈትዎ ዓዱ ሓዲጉ ኣብ ኣብ ዓዲ ጓና ኣደዳ ስደትን ጭቆናን ኮይኑ እንርእዮ ዘሎና እዩ። ሰላም ኣብ መንጎ ሰብ ሓደር ተሳኢኑ፤ ኣብ መንጎ ኣሕዋት ተሳኢኑ፤ ኣብ መንጎ ደቂ ሓደ እምነት ተሳኢኑ ንርኢ ኣሎና። እዚ ካብ ኮነ እቲ ሓቂ ክንልውጦ ክንሕድሶ እንታይ ክንገብር ኣሎና።

- **ግላዊ ሰላም ክንረክብ ፍቓደኛታት ክንከውን ኣሎና።** ሰላም ተማህሊልካ ተመኒኻ ዝመጽእ ጉዳይ ጥራሕ ኣይኮነን ነፍሲ ወከፍ ኣብ ርእሱ ኣትዩ ነቲ ካብ ኣምላኽን ሰብን ኣርሒቕዎ ዘሎ ስእነት ሰላም ክቕንጥጥ ፍቓደኛ ክኸውን ኣለዎ። እንተ ኸኣለ ዕዉት እንተ ኾነ “ኣብ ቅድሚ ሰማይን ምድርን ኣቢሲ ኣሎኹ” ኢሉ ንርእሱ ኣብ መገዲ ንስሓ ክኣቱ ኣለዎ ሽዑ ጉዕዞ ድሕነትን ሰላምን ክጅምሮ ይኸእል። ኣብ ሕይወትና ሰላም ክርከብ መጀመርያ ኣብ ርእስና ክንኣቱ ክንጽሊ እሞ ክንፍትሽ ብሓቂ ነቲ ኣነ ዝገበርክዎ ጸረ ሰላም ዝኾነ ግብረይ ከንጽሕ ፈቓደኛ ክኸውን ኣሎኒ።
- **ሓባራዊ ሰላም የድልየና።** ሰላም ናይ ሓባር ጉዳይ እዩ፤ ዝነኣስ ዝዓበየ እጃሙ ከበርክተሉ ዝግብኦ ጉዳይ እዩ። ኩልና ካብ ስድራ ጀሚርና ብማሕበር ዘራእቲ ሰላም ክንከውን እሞ ንኣምላኽ ኣብ

መንጎና ክሰፍር ቦትኡ ከነጠጥሓሉ ይግባእ። ንሓቂ ንፍቕሪ ንሰላም ዝሰርሑ ብዙሕ ጊዜ ከቢድ መስቀል ከሕልፉ አለዎም ስለዚ ሰላም ብመስዋዕቲ እያ እትመጽእ። ከይተሳቐኻ ምስ ሸይጣንን ዓለምን ከይተበኣስካ ሰላም ክትመጽእ አይክአልን እዩ።

- **ልደት ክርስቶስ ዝበለጸ ንሰላም ዝዕድም እዩ።** ክርስቶስ ከማና ባህርና ክለብስ እንከሎ ኡብዚ ኹሉ ዘብጽሖ ንኣና ምስ አምላኽ ክዓርቕ እዩ። ልደቱ ሞቱ ትንግኤኡ “ዕርቂ ምስ አምላኽን ሰብን አምጺኡልና”። ጸልማት ተኸዲና ዝነበርና ብርሃን መጺኡ ንኹሉ ሓቅን ጽድቅን ነጊሩና ስዓቡኒ ኢሉና። ልደት እምብኣር እዋን ዕርቂ እዋን ሰላም እንገብረሉ ስለ ዝኾነ ኡብ መንጎና ሰላም ክንገብር ንአምላኽ ልብና ክንከፍተሉ እሞ ንኸማና ዝበለ ሰብ ክንምሕር ፍቓደኛታት እንኾነሉ እዋን እዩ።

**አምላኽ ሎሚ እውን ይዛረብ ኣሎ።**

ኡብ መልእኽቲ ዕብራውያን ነቲ ክርስቶስ ብልደቱ ዘምጽአልና ክገልጽ ኢሉ “አምላኽ ብዙኅ ሳዕን ብብዙኅ መገድን ቀደም ነቦታትና ብነብያት ገሩ ተዛረቦም፤ ኡብዘን ዳኅሮት መዓልታት ግና ንኣና ቦቲ ወራስ ኩሉ ዝገብሮ ብእኡውን ንዓለም ዝፈጠረ ወዱ ገይሩ ተዛረቦና” ይብል። ወዲ አምላኽ ዘንጸባርቕ ግርማ አምላኽ እዩ፤ ንሱ እቲ ሓቀኛ ቅዳሕ ባህሪ አምላኽ እዩ። ነቲ ኩሉ ኢየሱስ ዝበሎ ብምስማዕን ምርኣይን ነቲ ኹሉ ዝገበሮ ብምእማንን ምስኡ ሓደ ንኸውን እሞ ተኻፊልቲ ባህሪ አምላኽ ንኸውን።

ነቲ አምላኽ ዝገበረልና ዳርጋ ዝግብኦ ክብርን ርድኢትን ኣይንገብረሉን ባዚ ኸኣ ኩሉ ጊዜ ኡብ ሰንኮፍ ኡብ ሓውሲ ጸልማት ንነብር። ሎሚ ክርስቶስ ከምቲ ቅድሚ ክልተ ኸሕ ዓመት ብሥጋ ኡብ መንጎና ዝሓደረ ምሳና ኣሎ። ከምቶም ሕያዎት ጓሶት ከምቶም ሰብኣ ሰገል ክንበጽሖ ክንረኽቦ ይነግረና ኣሎ።

ቤተ ክርስትያን ኣፍ ክርስቶስ ኮይና ትዛረብ ትምህር ኣላ ሰማዕትን ኣፍረይትን ክንከውን ናታትና ግደ እዩ። ጓሶት መላእኽቲ ምስ ሓበርዎም ህያባቶም ሒዞም በጺሖም ሰብኣ ሰገል ምልክት ልደቱ ምስ ረኣዩ ሓቲቶም ኡብቲ ዘለዎ በጺሖም ህያባቶም አቕሪቦምሉ። ሓደ ሕፃን እንተ ተወልደ ህያብ ሒዝና ንሓራስ ንበጽሓ ሎሚ ኡብ ኢየሱስ ኡብ ማርያምን ዮሴፍን ክንበጽሕ ንዕደም ኣሎና። ህያባትና ሒዝና ክንቀርቦ ልብና ክንከፍተሉ ንዑ ይብለና ኣሎ።

ንሱ ኡብ ዓለምና ዝመጽኦ ክባርኸናን ካብ ኩሉ ጭቆናን መግዛእትን ክፍኣት ኃጢአትን ነጻ ክገብረና እዩ መጺኡ። ካብ ኩሉ ናይ እዋና ግፍዒ ዓመጽ ጭቆና ጥመት ቤት ኣልቦ ካብ ምጃን ባዕልና ካብ ዝፈጠርናዮ ባርነት ወልፍን ትዕቢትን ቅንእን ነጻ ክገብረና እዩ መጺኡ ዘሎ ስለዚ ክቕይረና ክንሕደስ ድላይና ብእምነት ንግለጸሉ። ወደይ ንለይ ጠፊኡ ነሩ ተረኺቡ መይቱ ነሩ ሕይወት ረኽቡ እናበለ ክቕበለና እዩ።

ነፍሲ ወከፍና ናይ ግልና ባርነት ኣሎና ነዚ ኣለሊና ነጻ ክወጽእ ክሕደስ ሕይወተይ ክቕይር ሓግዘኒ ኢልና ኡብ ቅድሚ ኢየሱስ ሕፃን ቀሪብና ንለምኖ። ልዕሊ እዚ ኸኣ ኣሕዋትን ኣሓትን ኢየሱስ ኮና ብሓባር ምስኡ ክንዓዩ ንጽዋዕ ኣሎና፤ ንኻልኣት ካብ ባርነት ነጻ ክኾኑ ክንሕግዞም እዋኑ እዩ። ምስ ኢሳያስ ነቢይ ኮና “ዓለም ብምልእታ ኸኣ ድሕነት አምላኽና ክትርኢ እያ” ክንብል ኢና።

ልደት ክርስቶስ ሰላም ምሕረት አውራዱ ኡብ ሃገርናን ዓለምናን ኡብ ሕይወት ነፍሲ ወከፍና ሰላም የውርደልና።

ብሩኽ ብዓለ ልደት ንኹልና።

አባ ንጉሠ ፍሥሓ